

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮದ್ವೇಂಕಟಾಧ್ವರಿ ವಿರಚಿತಂ
॥ ಶ್ರೀ ರಾಘವಯಾದವೀಯಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ರಾಘವಯಾದವೀಯಂ ||

ಕಿಂಚಿತ್ಸಂಚಿಂತಯೋಗೋಪೀಕಿಲಕಿಂಚಿತವಂಚಿತಂ |

ಅಂಚಿತಂ ಜ್ಯೋತಿರಮರೈರಂಜನಾದ್ರಾವುದಂಚಿತಂ ||

ಭದ್ರೋಲ್ಲಾಸಂಭಾಸ್ಮರಾಪತ್ಯವಾಹಿ -

ನ್ಯಂತರ್ದೀವ್ಯನ್ನಸ್ತವೈರ್ಯುಗ್ರಬಾಣಃ |

ನಾಥೋಽಹಲ್ಯಾನಂದಹೇತುಃ ಪ್ರದತ್ತಾಂ

ರಾಜೀವಾಕ್ಷೋ ರಾಘವೋ ಯಾದವೋ ವಾ ||

ಅನುವರ್ಣಿತರಾಮಕೃಷ್ಣವೃತ್ತೇ -

ರನುಲೋಮಪ್ರತಿಲೋಮವಾಚನಾಭ್ಯಾಂ |

ಕೃತಿಮುಲ್ಲಸಿತಾಂ ವಿಧಾಯ ಪದ್ಯೈಃ

ವಿವೃಣೋತಿ ಸ್ವಯಮೇವ ವೇಂಕಟಾರ್ಯಃ ||

ವಂದೇಽಹಂ ದೇವಂ ತಂ ಶ್ರೀತಂ ರಂತಾರಂ ಕಾಲಂ ಭಾಸಾ ಯಃ |

ರಾಮೋ ರಾಮಾಧೀರಾಪ್ಯಾಗೋ ಲೀಲಾಮಾರಾಯೋದ್ಯೇ ವಾಸೇ || 1 ||

ಸೇವಾಧ್ಯೇಯೋ ರಾಮಾಲಾಲೀ ಗೋಪ್ಯಾರಾಧೀ ಮಾರಾಮೋರಾಃ |

ಯಸ್ಸಾಭಾಲಂಕಾರಂ ತಾರಂ ತಂ ಶ್ರೀತಂ ವಂದೇಽಹಂ ದೇವಂ || 1 ||

ಸಾಕೇತಾಖ್ಯಾ ಜ್ಯಾಯಾಮಾಸೀದ್ಯಾವಿಪ್ರಾದಿಪ್ತಾರ್ಯಾಧಾರಾ |

ಪೂರಾಜೀತಾದೇವಾದ್ಯಾವಿಶ್ವಾಸಾಗ್ರ್ಯಾಸಾವಾಶಾರಾವಾ || 2 ||

ವಾರಾಶಾವಾಸಾಗ್ರ್ಯಾ ಸಾಶ್ವಾವಿದ್ಯಾವಾದೇತಾಜೀರಾಪೂಃ |

ರಾಧಾರ್ಯಾಪ್ತಾ ದೀಪ್ರಾವಿದ್ಯಾಸೀಮಾಯಾಜ್ಯಾಖ್ಯಾತಾಕೇಸಾ || 2 ||

ಕಾಮಭಾಸ್ವಲಸಾರಶ್ರೀಸೌಧಾಸೌಘನವಾಪಿಕಾ |
ಸಾರಸಾರವಪೀನಾಸರಾಗಾಕಾರಸುಭೂರಿಭೂಃ || 3 ||

ಭೂರಿಭೂಸುರಕಾಗಾರಾಸನಾಪೀವರಸಾರಸಾ |
ಕಾಪಿವಾನಘಸೌಧಾಸೌ ಶ್ರೀರಸಾಲಸ್ಥಭಾಮಕಾ || 3 ||

ರಾಮಧಾಮಸಮಾನೇನಮಾಗೋರೋಧನಮಾಸತಾಂ |
ನಾಮಹಾಮಕ್ಷರರಸಂ ತಾರಾಭಾಸ್ತು ನ ವೇದ ಯಾ || 4 ||

ಯಾದವೇನಸ್ತುಭಾರಾತಾಸಂರರಕ್ಷಮಹಾಮನಾಃ |
ತಾಂ ಸಮಾನಧರೋಗೋಮಾನನೇಮಾಸಮಧಾಮರಾಃ || 4 ||

ಯನ್ ಗಾಧೇಯೋ ಯೋಗೀ ರಾಗೀ ವೈತಾನೇ ಸೌಮ್ಯೇ ಸೌಖ್ಯೇಸೌ |
ತಂ ಖ್ಯಾತಂ ಶೀತಂ ಸ್ಥಿತಂ ಭೀಮಾನಾಮಾಶ್ರೀಹಾತಾ ತ್ರಾತಂ || 5 ||

ತಂ ತ್ರಾತಾಹಾಶ್ರೀಮಾನಾಮಾಭೀತಂ ಸ್ಥಿತಂ ಶೀತಂ ಖ್ಯಾತಂ |
ಸೌಖ್ಯೇ ಸೌಮ್ಯೇಸೌ ನೇತಾ ವೈ ಗೀರಾಗೀಯೋ ಯೋಧೇಗಾಯನ್ || 5 ||

ಮಾರಮಂ ಸುಕುಮಾರಾಭಂ ರಸಾಜಾಪನ್ಯತಾಶ್ರಿತಂ |
ಕಾವಿರಾಮದಲಾಪಾಗೋಸಮಾವಾಮತರಾನತೇ || 6 ||

ತೇನ ರಾತಮವಾಮಾಸ ಗೋಪಾಲಾದಮರಾವಿಕಾ |
ತಂ ಶ್ರಿತಾನ್ಯಪಜಾಸಾರಭಂ ರಾಮಾಕುಸುಮಂ ರಮಾ || 6 ||

ರಾಮನಾಮಾ ಸದಾ ಖೇದಭಾವೇ ದಯಾ -
ವಾನತಾಪೀನತೇಜಾರಿಪಾವಾನತೇ |
ಕಾದಿಮೋದಾಸಹಾತಾಸ್ವಭಾಸಾರಸಾ -
ಮೇಸುಗೋರೇಣುಕಾಗಾತ್ರಜೇ ಭೂರುಮೇ || 7 ||

ಮೇರುಭೂಜೇತ್ರಗಾಕಾಣುರೇಗೋಸುಮೇ -
ಸಾರಸಾ ಭಾಸ್ವತಾಹಾಸದಾಮೋದಿಕಾ |

ತೇನ ವಾ ಪಾರಿಜಾತೇನ ಪೀತಾ ನವಾ

ಯಾದವೇ ಭಾದಖೇದಾಸಮಾನಾಮರಾ || 7 ||

ಸಾರಸಾಸಮಧಾತಾಕ್ಷಿಭೂಮ್ನಾಧಾಮಸು ಸೀತಯಾ |

ಸಾಧ್ವಸಾವಿಹರೇಮೇಕ್ಷೇಮ್ಯರಮಾಸುರಸಾರಹಾ || 8 ||

ಹಾರಸಾರಸುಮಾರಮ್ಯಕ್ಷೇಮೇರೇಹವಿಸಾಧ್ವಸಾ |

ಯಾತಸೀಸುಮಧಾಮ್ನಾಭೂಕ್ಷಿತಾಧಾಮಸಸಾರಸಾ || 8 ||

ಸಾಗಸಾಭರತಾಯೇಭಮಾಭಾತಾಮನ್ಯಮತ್ತಯಾ |

ಸಾತ್ರಮಧ್ಯಮಯಾತಾಪೇಪೋತಾಯಾಧಿಗತಾರಸಾ || 9 ||

ಸಾರತಾಗಧಿಯಾತಾಪೋಪೇತಾಯಾಮಧ್ಯಮತ್ರಸಾ |

ಯಾತ್ತಮನ್ಯಮತಾಭಾಮಾ ಭಯೇತಾರಭಸಾಗಸಾ || 9 ||

ತಾನವಾದಪಕೋಮಾಭಾರಾಮೇಕಾನನದಾಸಸಾ |

ಯಾಲತಾವೃದ್ಧಸೇವಾಕಾಕೈಕೇಯೀಮಹದಾಹಹ || 10 ||

ಹಹದಾಹಮಯೀಕೈಕಾಪಾಸೇದ್ಧವೃತಾಲಯಾ |

ಸಾಸದಾನನಕಾಮೇರಾಭಾಮಾಕೋಪದವಾನತಾ || 10 ||

ವರಮಾನದಸತ್ಯಾಸಹ್ರೀತಪಿತ್ರಾದರಾದಹೋ |

ಭಾಸ್ವರಸ್ಥಿರಧೀರೋಪಹಾರೋರಾವನಗಾಮ್ಯಸೌ || 11 ||

ಸೌಮ್ಯಗಾನವರಾರೋಹಾಪರೋಧೀರಸ್ಥಿರಸ್ವಭಾಃ |

ಹೋದರಾದತ್ರಾಪಿತಹ್ರೀಸತ್ಯಾಸದನಮಾರವಾ || 11 ||

ಯಾನಯಾನಘಧೀತಾದಾ ರಸಾಯಾಸ್ತನಯಾದವೇ |

ಸಾಗತಾಹಿವಿಯಾತಾಹ್ರೀಸತಾಪಾನಕಿಲೋನಭಾ || 12 ||

ಭಾನಲೋಕಿನಪಾತಾಸಹ್ರೀತಾಯಾವಿಹಿತಾಗಸಾ |

ವೇದಯಾನಸ್ತಯಾಸಾರದಾತಾಧೀಘನಯಾನಯಾ || 12 ||

ರಾಗಿರಾಧುತಿಗರ್ವಾದಾರದಾಹೋಮಹಸಾಹಹ |
ಯಾನಗಾತಭರದ್ವಾಜಮಾಯಾಸೀದಮಗಾಹಿನಃ || 13 ||

ನೋಹಿಗಾಮದಸೀಯಾಮಾಜದ್ವಾರಭತಗಾನಯಾ |
ಹಹ ಸಾಹಮಹೋದಾರದಾರ್ವಾಗತಿಧುರಾಗಿರಾ || 13 ||

ಯಾತುರಾಜಿದಭಾಭಾರಂ ದ್ಯಾಂ ವಮಾರುತಗಂಧಗಂ |
ಸೋಗಮಾರಪದಂ ಯಕ್ಷತುಂಗಾಭೋನಘಯಾತ್ರಯಾ || 14 ||

ಯಾತ್ರಯಾಘನಭೋಗಾತುಂ ಕ್ಷಯದಂ ಪರಮಾಗಸಃ |
ಗಂಧಗಂತರುಮಾವದ್ಯಾಂ ರಂಭಾಭಾದಜಿರಾ ತು ಯಾ || 14 ||

ದಂಡಕಾಂ ಪ್ರದಮೋರಾಜಾಲ್ಯಾಹತಾಮಯಕಾರಿಹಾ |
ಸಸಮಾನವತಾನೇನೋಭೋಗ್ಯಾಭೋನತದಾಸನ || 15 ||

ನಸದಾತನಭೋಗ್ಯಾಭೋ ನೋನೇತಾವನಮಾಸ ಸಃ |
ಹಾರಿಕಾಯಮತಾಹಲ್ಯಾಜಾರಾಮೋದಪ್ರಕಾಂಡದಂ || 15 ||

ಸೋರಮಾರದನಜ್ಞಾನೋವೇದೇರಾಕಂಠಕುಂಭಜಂ |
ತಂ ದ್ರುಸಾರಪಟೋನಾಗಾನಾನಾದೋಷವಿರಾಧಹಾ || 16 ||

ಹಾಧರಾವಿಷದೋನಾನಾಗಾನಾಟೋಪರಸಾದ್ರುತಂ |
ಜಂಭಕುಂಠಕರಾದೇವೇನೋಜ್ಞಾನದರಮಾರಸಃ || 16 ||

ಸಾಗಮಾಕರಪಾತಾಹಾಕಂಕೇನಾವನತೋಹಿಸಃ |
ನ ಸಮಾನರ್ದಮಾರಾಮಾಲಂಕಾರಾಜಸ್ವಸಾ ರತಂ || 17 ||

ತಂ ರಸಾಸ್ವಜರಾಕಾಲಂಮಾರಾಮಾರ್ದನಮಾಸನ |
ಸಹಿತೋನವನಾಕೇಕಂ ಹಾತಾಪಾರಕಮಾಗಸಾ || 17 ||

ತಾಂ ಸ ಗೋರಮದೋಶ್ರೀದೋ ವಿಗ್ರಾಮಸದರೋತತ |
ವೈರಮಾಸಪಲಾಹಾರಾ ವಿನಾಸಾ ರವಿವಂಶಕೇ || 18 ||

ಕೇಶವಂ ವಿರಸಾನಾವಿರಾಹಾಲಾಪಸಮಾರವೈಃ |
ತತರೋದಸಮಗ್ರಾವಿದೋಶ್ರೀದೋಮರಗೋಸತಾಂ || 18 ||

ಗೋದ್ಯುಗೋಮಸ್ವಮಾಯೋಭೂದಶ್ರೀಗಖರಸೇನಯಾ |
ಸಹಸಾಹವಧಾರೋವಿಕಲೋರಾಜದರಾತಿಹಾ || 19 ||

ಹಾತಿರಾದಜರಾಲೋಕವಿರೋಧಾವಹಸಾಹಸ |
ಯಾನಸೇರಖಗಶ್ರೀದ ಭೂಯೋಮಾಸ್ವಮಗೋದ್ಯುಗಃ || 19 ||

ಹತಪಾಪಚಯೇಹೇಯೋ ಲಂಕೇಶೋಯಮಸಾರಧೀಃ |
ರಾಜಿರಾವಿರತೇರಾಪೋಹಾಹಾಹಂಗ್ರಹಮಾರಘಃ || 20 ||

ಘೋರಮಾಹಗ್ರಹಂಹಾಹಾಪೋರಾತೇರವಿರಾಜಿರಾಃ |
ಧೀರಸಾಮಯಶೋಕೇಲಂ ಯೋ ಹೇಯೇ ಚ ಪಪಾತ ಹ || 20 ||

ತಾಟಕೇಯಲವಾದೇನೋಹಾರೀಹಾರಿಗಿರಾಸಸಃ |
ಹಾಸಹಾಯಜನಾಸೀತಾನಾಪ್ತೇನಾದಮನಾಭುವಿ || 21 ||

ವಿಭುನಾಮದನಾಪ್ತೇನಾತಾಸೀನಾಜಯಹಾಸಹಾ |
ಸಸರಾಗಿರಿಹಾರೀಹಾನೋದೇವಾಲಯಕೇಟಿತಾ || 21 ||

ಭಾರಮಾಕುದಶಾಕೇನಾಶರಾಧೀಕುಹಕೇನಹಾ |
ಚಾರುಧೀವನಪಾಲೋಕ್ಯಾ ವೈದೇಹೀಮಹಿತಾಹೃತಾ || 22 ||

ತಾಹೃತಾಹಿಮಹೀದೇವೈಕ್ಯಾಲೋಪಾನವಧೀರುಚಾ |
ಹಾನಕೇಹಕುಧೀರಾಶನಾಕೇಶಾದಕುಮಾರಭಾಃ || 22 ||

ಹಾರಿತೋಯದಭೋರಾಮಾವಿಯೋಗೇನಘವಾಯುಜಃ |
ತಂದುಮಾಮಹಿತೋಪೇತಾಮೋದೋಸಾರಜ್ಞರಾಮಯಃ || 23 ||

ಯೋಮರಾಜ್ಞರಸಾದೋಮೋತಾಪೇತೋಹಿಮಮಾರುತಂ |
ಜೋಯುವಾಘನಗೇಯೋವಿಮಾರಾಭೋದಯತೋರಿಹಾ || 23 ||

ಭಾನುಭಾನುತಭಾವಾಮಾಸದಾಮೋದಪರೋಹತಂ |
ತಂಹತಾಮರಸಾಭಾಕ್ಷೋತಿರಾತಾಕೃತವಾಸವಿಂ || 24 ||

ವಿಂಸವಾತಕೃತಾರಾತಿಕ್ಷೋಭಾಸಾರಮತಾಹತಂ |
ತಂಹರೋಪದಮೋದಾಸಮಾವಾಭಾತನುಭಾನುಭಾಃ || 24 ||

ಹಂಸಜಾರುದ್ಧಬಲಜಾಪರೋದಾರಸುಭಾಜನಿ |
ರಾಜಿರಾವಣರಕ್ಷೋರವಿಘಾತಾಯರಮಾರಯಂ || 25 ||

ಯಂರಮಾರಯತಾಘಾವಿರಕ್ಷೋರಣವರಾಜಿರಾ |
ನಿಜಭಾಸುರದಾರೋಪಜಾಲಬದ್ಧರುಜಾಸಹಂ || 25 ||

ಸಾಗರಾತಿಗಮಾಭಾತಿನಾಕೇಶೋಸುರಮಾಸಹಃ |
ತಂಸಮಾರುತಜಂಗೋಪ್ತಾಭಾದಾಸಾದ್ಯಗತೋಗಜಂ || 26 ||

ಜಂಗತೋಗದ್ಯಸಾದಾಭಾಪ್ತಾಗೋಜಂತರುಮಾಸತಂ |
ಹಸ್ಸಮಾರಸುಶೋಕೇನಾತಿಭಾಮಾಗತಿರಾಗಸಾ || 26 ||

ವೀರವಾನರಸೇನಸ್ಯ ತ್ರಾತಾಭಾದವತಾ ಹಿ ಸಃ |
ತೋಯಧಾವರಿಗೋಯಾದಸ್ಯಯತೋನವಸೇತುನಾ || 27 ||

ನಾತುಸೇವನತೋಯಸ್ಯದಯಾಗೋರಿವಧಾಯತಃ |
ಸಹಿತಾವದಭಾತಾತ್ರಾಸ್ಯನಸೇರನವಾರವೀ || 27 ||

ಹಾರಿಸಾಹಸಲಂಕೇನಾಸುಭೇದೀಮಹಿತೋಹಿಸಃ |
ಚಾರುಭೂತನುಜೋರಾಮೋರಮಾರಾಧಯದಾರ್ತಿಹಾ || 28 ||

ಹಾರ್ತಿದಾಯಧರಾಮಾರಮೋರಾಜೋನುತಭೂರುಚಾ |
ಸಹಿತೋಹಿಮದೀಭೇಸುನಾಕೇಲಂಸಹಸಾರಿಹಾ || 28 ||

ನಾಲಿಕೇರಸುಭಾಕಾರಾಗಾರಾಸೌಸುರಸಾಪಿಕಾ |
ರಾವಣಾರಿಕ್ಷಮೇರಾಪೂರಾಭೇಜೇ ಹಿ ನನಾಮುನಾ || 29 ||

ನಾಮುನಾನಹಿಜೇಭೇರಾಪೂರಾಮೇಕ್ಷರಿಣಾವರಾ |
ಕಾಪಿಸಾರಸುಸೌರಾಗಾರಾಕಾಭಾಸುರಕೇಲಿನಾ || 29 ||

ಸಾಗ್ರ್ಯತಾಮರಸಾಗಾರಾಮಕ್ಷಾಮಾಘನಭಾರಗೌಃ |
ನಿಜದೇಪರಜಿತ್ಯಾಸ ಶ್ರೀರಾಮೇ ಸುಗರಾಜಭಾ || 30 ||

ಭಾಜರಾಗಸುಮೇರಾಶ್ರೀಸತ್ಯಾಜಿರಪದೇಜನಿ |
ಗೌರಭಾನಘಮಾಕ್ಷಾಮರಾಗಾಸಾರಮತಾಗ್ರ್ಯಸಾ || 30 ||

|| ಶ್ರೀ ರಾಘವಯಾದವೀಯಂ ಸಮಾಪ್ತಂ ||